



• നിരീക്ഷണം •

കെ. രാജേശ്വരി

നമത് വാഴ്വും കാലമും

അക്കാദമി അവാർഡ് വാങ്ങിയവർ, നിരസിച്ചവർ,
തിരിച്ചുകൊടുത്തവർ എന്ന ഭേദമില്ലാത്ത കൂടാതെ ഏതൊരു സാഹിത്യകാരന്റെയും
ശവദാഹവും പുലകുളിയടിയന്തിരവും സർക്കാർ ഏറ്റെടുത്തു നടത്തട്ടെ.
നെല്ലും അരിയും എണ്ണയും സിവിൽസപ്ലൈസ്
വകുപ്പിന്റെ ഓണപ്പന്തയിൽനിന്ന്, വിവിധ വനംവകുപ്പിന്റെ ഗോഡൗണിൽനിന്നും.

മുന്നക്ഷരംകൊണ്ട് മുപ്പാറും പുകഴ്ചെറ്റ
പൊടിപുരം തിരുനാൾ നാടുന്നിങ്ങി. അപ്ര
തീക്ഷിതമോ ആകസ്മികമോ ആയിരുന്നി
ല്ല അന്ത്യം. അക്കാദമി അവാർഡ് നേടുന്ന പ
ത്രമാസികാദികളും ദൃശ്യമാധ്യമങ്ങളും മഹ
ച്ചരമം ശരിക്കോലോഷിച്ചു. യക്ഷകിന്നര ഗ
ന്ധർവന്മാർ വീരഭദ്ര പ്രചോദിതരായി വി
ലാപഗാനാലാപം നടത്തി. *ഡെയ്ലി ടെല
ഗ്രാഫ്* മുതൽ *ഗോമതി* വരെ മുഖപ്രസംഗ
മെഴുതി; സഞ്ചയനം പ്രമാണിച്ച് വാരികക
ളുടെ നടുമുറ്റത്ത് കണ്ണോക്കു ലേഖനങ്ങൾ
കുമ്പാരം കൂടി. അനുശോചന സന്ദേശങ്ങൾ
അണമുറിഞ്ഞൊഴുകി. ലിറ്റർസ്ട്രാച്ചിയുടെ,
വാട്ടർഗേറ്റ് നികുസന്റെ, കൊച്ചിത്തമ്പുരാ
ന്റെ, ഇട്ടുപ്പു മുതലാളിയുടെ, ചീതക്കുട്ടി
കെട്ടിലമ്മയുടെ, ശോഭനാ ജോർജിന്റെ...

സർക്കാർ ബഹുമതിയോ ആചാരവെടി
യോ സർവാണിസഭയെങ്കിലുമോ ഉണ്ടായി
ല്ലെങ്കിലും ഐവർമന്തത്തിൽ നടന്ന സംസ്
കാര കർമ്മങ്ങൾ പൊടിപാറിയെന്നാണ് *റോ
യിറ്റർ* റിപ്പോർട്ട്. പുലരുവാനേഴര രാവുള്ള
പ്പോൾ ടൂർ പ്രോഗ്രാം തെറ്റിച്ച് ടൂറിസം മ
ന്ത്രിയെത്തി; കിഴക്കു വെള്ളകീറിയതും ചു

വപ്പുനാടകൊണ്ട് കെട്ടിയ പുഷ്പ ചക്രവ
മേന്തി അഡീഷണൽ ജില്ലാ മജിസ്ട്രേറ്റും.
ശവസംസ്കാരം കഴിഞ്ഞ ശേഷമാണ് സാം
സ്കാരിക മന്ത്രി വന്നത്. പയ്യൻസിന്റെ സ്മ
രണ നിലനിറുത്താൻ സാംസ്കാരികവകു
പ്പ് നടപടി എടുക്കും എന്നൊരു ഭീഷണി
മുഴക്കി കൾമലൻ. ശവസംസ്കാരച്ചടങ്ങു
മായി സർക്കാർ സഹകരിച്ചില്ല എന്ന പരാ
തി ഗൗരവമായി പരിശോധിക്കും, കുറ്റക്കാർ
ക്കെതിരെ നടപടിയും ഉണ്ടാകും.

സർക്കാർ ബഹുമതിയോടെ ശവമടക്കു
നടത്തേണ്ടും പുളളികളുടെ പട്ടികയിൽ സാ
ഹിത്യകാരന്മാരുടെ പേരുവിവരം കാണുന്നി
ല്ലെന്നാണ് ബന്ധപ്പെട്ട രേഖകൾ പരിശോ
ധിച്ച ശേഷം ഡബ്ബിൾ കളക്ടർ അറിയിച്ച
ത്. അതല്ല ബഹുമതി കൂടിയേ തീരുവെ
ന്നാണെങ്കിൽ നിർദിഷ്ട ഫാറത്തിൽ അ
ഞ്ചുർപു സ്റ്റാമ്പൊട്ടിച്ച് മറുപടിക്കു ലാക്കോ
ട്ടു സഹിതം അപേക്ഷിക്കണം. സർക്കാ
റിൽനിന്ന് സ്പെഷൽ ഓർഡർ വാങ്ങണം.
അന്തിക്കാടു ഭഗവതീക്ഷേത്ര നടയിലെ ആ
ലുമുറിച്ച് ആസനം പൊള്ളിയ വി.എം.
ഗോപാലമേനോനാണ് തൃശ്ശിവപേരൂർ ജി

ല്ലാ കളക്ടർ. കാഞ്ഞവെള്ളത്തിൽ ചാടിയ മേനോൻ പച്ചവെള്ളം കണ്ടാലും ഞെട്ടും. വല്ലാത്ത സർക്കാർ പ്രഭാവത്തിനേക്കാൾ ഇല്ലാത്ത സർക്കാർ പ്രഭാവം സുഖംകേൾ.

വിവാദ കൃത്യകളായ ചില സാംസ്കാരിക നായകർ ഈയവസരം മുതലാക്കി സർക്കാരിന്റെ മണ്ടക്കു മേടി. സുകുമാർ അഴീക്കോട്, സാറാജോസഫ്, കെ.ജി. ശങ്കരപ്പിള്ള, ബാലചന്ദ്രൻ ചുള്ളിക്കാട് എന്നിവർ അവയിൽ പ്രമാണികൾ. ആദ്യത്തെ മൂന്നു പേരും അടുത്തുണ്ട് പറ്റിയ കോളജ് അധ്യാപകരും കേരള-കേന്ദ്ര സാഹിത്യ അക്കാദമി അവാർഡു ജേതാക്കളും ഇടതുപക്ഷ സഹയാത്രികരും അക്കാരണാകൊണ്ടുതന്നെ കാർത്തികേയവിരോധികളുമാകുന്നു. ഇന്നു നീ, നാളെ ഞാൻ. നാം നാടുനീങ്ങുമ്പോഴും ഐക്യമുന്നണി ഭരണമാണെങ്കിൽ, കാർത്തികേയൻതന്നെയാണ് മന്ത്രി, ഗോപാലമേനോനാണ് കളക്ടറുമെങ്കിൽ ഔദ്യോഗിക ബഹുമതി ഗോപി! അതുകൊണ്ട് കാറ്റുള്ളപ്പോൾ പാറ്റണം, വെയിലുള്ളപ്പോൾ വൈക്കോലുണക്കണം. മറ്റുള്ളവരുടെ അനുഭവത്തിൽ നിന്ന് പാഠം പഠിക്കുന്നവരല്ലോ വിവേകശാലികൾ!

അധികാരത്തെ വിമർശിച്ച വി.കെ.എൻ ഇപ്പോഴുണ്ടായ സംഭവങ്ങൾ കണ്ടുചിരിക്കുകയായിരിക്കുമെന്നു പറഞ്ഞു, ശങ്കരപ്പിള്ള. പനമ്പിള്ളിയെപ്പോലുള്ള ഭരണാധികാരികൾ ഇപ്പോഴില്ല എന്ന് അഴീക്കോട് പരിതപിച്ചു. സർക്കാരിന്റെ കാഴ്ചപ്പാട് സങ്കുചിതമാണ്. അവിർക്ക് വി.കെ.എന്നിന്റെ മഹത്വം അറിയില്ല. പോൾ സാറിനെ തെമ്മാടിക്കുഴിയിലടക്കിയപ്പോൾ (1952) പനമ്പിള്ളി മന്ത്രി എന്തുചെയ്തു, വൈലോപ്പിള്ളിയുടെ ശവദാഹം എ.ഐ.ടി.യു.സിക്കാർ തടഞ്ഞപ്പോൾ (1985) ഇടതുപക്ഷ ബുദ്ധിജീവികൾ എവിടെയായിരുന്നു എന്നൊന്നും തിരിച്ചുചോദിക്കരുത്. സാഗരശർജനത്തിൽ ചോദ്യമില്ല.

സാറാജോസഫ് ഒരുടികുടി മുന്നോട്ടു കയറി, പത്മശ്രീ കിട്ടാത്തതുകൊണ്ട് സംസ്ഥാന ബഹുമതി നിഷേധിച്ചു എന്ന വാദഗതി അൽപത്തമാണെന്നു പറഞ്ഞു. അഞ്ജു ബോബി ജോർജിനുവരെ ലഭിച്ച പത്മശ്രീ കിട്ടാത്തതോ വി.കെ.എന്നിന്റെ അയോഗ്യത? എങ്കിൽ പത്മ അവാർഡുകളൊന്നും ലഭിക്കാതിരുന്ന എൻ.പി. മുഹമ്മദ്, നാഗവള്ളി ആർ.എസ്. കുറുപ്പ്, തിക്കോടി യൻ മുതൽ പേരുടെ ശവസംസ്കാരം സർക്കാർ ബഹുമതിയോടെ നടത്തിയതോ?

അൽലറ്റികസിനെക്കുറിച്ചുള്ള ഫെമിനിസ്റ്റ് വീക്ഷണം എന്തെന്നറിയില്ല. വി.കെ.എന്നിന്റെ മരിച്ചപ്പോൾ സർക്കാർ ബഹുമതി കി

ട്ടാത്തതിന് പാവം അഞ്ജു ബോബി ജോർജ് എന്തുപിഴച്ചു? കഴിഞ്ഞ ആഗസ്റ്റ്-സെപ്റ്റംബറിൽ ഫ്രാൻസിലെ സാങ്ദ്രെനിയിൽ നടന്ന 9ാമത് ലോക അൽലറ്റിക് ചാമ്പ്യൻഷിപ്പിൽ 6.70 മീറ്റർ ചാടി വെങ്കലം നേടിയവൾ അഞ്ജു. കഴിഞ്ഞയാണ്ടിൽ അർജുന അവാർഡു നേടി, ഈവർഷം പത്മശ്രീയും. വെങ്കലവും അർജുനയും പത്മശ്രീയുമൊക്കെപ്പോലും 6.70 മീറ്റർ എന്ന മഹാദുരം ബാക്കി നിൽക്കുകയില്ലേ?

ബാലചന്ദ്രനിൽ രുദ്രൻവെളിച്ചപ്പാട് ആവേശിച്ചു. പള്ളിവാളും കാൽച്ചിലമ്പുമായി കവി ഉറഞ്ഞുതുളളി: "പൊലീസ് നായ ചത്താലും സംസ്ഥാന ബഹുമതികളോടെ സംസ്കരിക്കുന്ന കേരളത്തി.. ഹിയേ... വി.കെ.എന്നോട് കാട്ടിയ വിവേചനം സാംസ്കാരികാപരമായ.. ഹിയേ, ഹിയേ... കോൺഗ്രസിലെ അഴിമതിയും അധികാരക്കൊതിയും തുറന്നുകാണിച്ചതുകൊണ്ടാണ് സംസ്ഥാന ബഹുമതി നിഷേധിച്ചത്..."

വീക്ഷണത്തിൽ ജോലി ചെയ്യുമ്പോഴും പിന്നീടും അഴിമതിയോട്, വിശിഷ്ട കോൺഗ്രസിലെ അഴിമതിയോട് അസഹിഷ്ണുത പുലർത്തിയ ധീരനാണ് ബാലചന്ദ്രൻ. ഒരു പതിറ്റാണ്ടുമുമ്പ്, ദേശീയ സാംസ്കാരിക ഐക്യത്തിന്റെ ഉന്നമനം ലക്ഷക്കി പ്രവർത്തിച്ചിരുന്ന 'സുരഭി' എന്ന സന്നദ്ധ സാംസ്കാരിക സംഘടനയുമായി സഹകരിച്ച് കവി സംഘടിപ്പിച്ച മാനസോൽസവംതന്നെ മനോഹരമായ ഉദാഹരണം. അക്കാലത്ത് കരുണാകരന്റെ മനഃസാക്ഷി സൂക്ഷിപ്പുകാരനും കോൺഗ്രസിലെ ഹൈവിലെ യുറ്റു താരവുമായ എൻ. വേണുഗോപാലായിരുന്നു സുരഭിയുടെ ചെയർമാൻ. യുവ കോൺഗ്രസ് നേതാക്കൾ കെ.സി. രമേശ്, സി.എം. ഉണ്ണി, ജോൺ ഡേവിസ് എന്നിവർ ഇതര സംഘാടകർ. സ്വാഗതസംഘം കൺവീനർ ബാലചന്ദ്രൻ ചുള്ളിക്കാട്.

1994 സെപ്റ്റംബർ 17ന് ആലുവാ മണപ്പുറത്ത് മാനസോൽസവത്തിന്റെ ഉദ്ഘാടനകർമ്മം നിർവഹിച്ചത് എതിരവിരശരച്ചന്ദ്രബാബൻ, എതിരറ്റു സിംഹള സാഹിത്യകാരൻ. അധ്യക്ഷൻ ഡോ. യു.ആർ. അനന്തമൂർത്തി, മുഖ്യപ്രഭാഷകൻ എം.ടി. വാസുദേവൻ നായർ.

19ാം തീയതി സമാപന സമ്മേളനം ഉദ്ഘാടനം ചെയ്തത് അന്നത്തെ മുഖ്യമന്ത്രി കെ. കരുണാകരൻ-താളവാദ്യകലാകാരൻ, കേരള രാഷ്ട്രീയത്തിലെ ഭീഷ്മപിതാമഹൻ സർ ചാത്തു. ഇന്ത്യയുടെ ഐക്യത്തിനും അഖണ്ഡതക്കും എന്നും ദേശീയ സാഹിത്യത്തിന്റെ സംഭാവനയുണ്ടായിരുന്നു. ഒ

സർക്കാർ ബഹുമതിയോ ആചാരവെടിയോ സർവാണിസദ്യയെങ്കിലുമോ ഉണ്ടായില്ലെങ്കിലും ഐവർമാത്തിൽ നടന്ന സംസ്കാര കർമ്മങ്ങൾ പൊടിപാറിയെന്നാണ് റോയിറ്റർ റിപ്പോർട്ട്. പുലരുവാനേഴര രാവുള്ളപ്പോൾ ടൂർ പ്രോഗ്രാം തെറ്റിച്ച് ടൂറിസം മന്ത്രിയെത്തി; കിഴക്കു വെള്ളകീറിതയും ചുവപ്പുനാടകൊണ്ട് കെട്ടിയ പുഷ്പചക്രവുമേന്തി അധീഷ്ഠനായി ജില്ലാ മജിസ്ട്രേറ്റും. ശവസംസ്കാരം കഴിഞ്ഞ ശേഷമാണ് സാംസ്കാരിക മന്ത്രി വന്നത്. പയ്യൻസിന്റെ സ്മരണ നിലനിറുത്താൻ സാംസ്കാരികവകുപ്പ് നടപടി എടുക്കും എന്നൊരു ഭീഷണി മുഴക്കി കശ്മലൻ.

രൊറ്റ ഇന്ത്യ എന്ന സങ്കല്പത്തെ ഊട്ടിയുറപ്പിച്ചത് മഹാഭാരതവും രാമായണവും പോലുള്ള ഇതിഹാസങ്ങളാണ്. മതസമന്വയത്തിന്റെയും സത്യത്തിന്റെയും അഹിംസയുടെയും ഉന്നതമൂല്യങ്ങൾക്കുവേണ്ടിയാണ് ദേശീയസാഹിത്യം എന്നും നിലകൊണ്ടത്, രാജ്യം രാഷ്ട്രീയമായി വേർതിരിഞ്ഞുനിന്ന കാലത്തും കലയും സാഹിത്യവും ജനങ്ങളെയും സംസ്കാരങ്ങളെയും സമന്വയിപ്പിക്കാനാണ് ശ്രമിച്ചത്. കർണാകൻ പറഞ്ഞു. സുരഭിയുടെ ആഭിമുഖ്യത്തിൽ ദേശീയസാഹിത്യഫോറം രൂപവത്കരിക്കുമെന്ന് ചടങ്ങിൽ അധ്യക്ഷത വഹിച്ച എൻ. വേണുഗോപാൽ അറിയിച്ചു. കൃതജ്ഞതപറഞ്ഞ ബാലചന്ദ്രൻ മുഖ്യനെ നിതരാം സ്തുതിച്ചു. ഓണനിലാവിലെ മുങ്ങിയ ആലുവ മണപ്പുറം കവിവചനം കേട്ട് കോരിത്തരിച്ചു. ഭീഷ്മാ ചാര്യൻ വെണ്മണികൾ നിറം കുമ്പാരൊന്നു പുഞ്ചിരിക്കൊള്ളുക മാത്രം ചെയ്തു. ചടങ്ങിനൊടുവിൽ മുഖ്യമന്ത്രിയും സംഘാടകരും സാഹിത്യ നായകരും ചേർന്ന് ദേശീയ ഐക്യത്തിനും സമാധാനത്തിനും വേണ്ടിയുള്ള ഹൃദയംഗമമായ മൗനപ്രാർഥനയോടെ ദീപ്തമായ നൂറുകണക്കിന് മൺചെരാതുകൾ പെരിയാറ്റിലൊഴുകി.

ആലുവാപ്പുഴ പിന്നെയുമൊഴുകി. സുരഭിയെക്കുറിച്ചോ ദേശീയ സാഹിത്യ ഫോറത്തെക്കുറിച്ചോ പിന്നീടൊരിക്കലും ആരും കേൾക്കുകയുണ്ടായില്ല. മാസങ്ങൾക്കകം കർണാകരന്റെ മന്ത്രിസഭ തകർന്നു. വേണുഗോപാലും കെ.സി. രമേശുമൊക്കെ മൂന്നാം ഗ്രൂപ്പിൽ ചേക്കേറി (ഇക്കഴിഞ്ഞ എറണാകുളം ഉപതെരഞ്ഞെടുപ്പിനു മുമ്പായി ഇരുവരും കർണാകരപക്ഷത്തു തിരിച്ചെത്തി). ഭരണസാധിനമുപയോഗിച്ച് നെല്ലായും പണമായും ഖദർധാരികൾ പിരിച്ചതിന്റെ-പുട്ടിച്ചിത്തിന്റെയും-കണക്ക് കമ്പ്ട്രോളർ ആൻറ് ഓഡിറ്റർ ജനറൽ പരിശോധിച്ചു ബോധ്യപ്പെട്ടോ എന്തോ?

1998 ഡിസംബറിൽ പ്രസിദ്ധീകരിച്ച 'ചിരംബര സ്മരണ' ആദ്യ പതിപ്പിലെ കവിയു

ടെ ജീവചരിത്രക്കുറിപ്പിൽ ഇങ്ങനെയും ഒരു വാക്യം കാണുന്നു: 1994 സെപ്റ്റംബറിൽ ആലുവയിൽവെച്ച് കേന്ദ്ര സാഹിത്യ അക്കാദമിയുടെയും സുരഭിയുടെയും സംയുക്താഭിമുഖ്യത്തിൽ 22 ഇന്ത്യൻ ഭാഷകളിലെ 220 സാഹിത്യകാരന്മാരെ പങ്കെടുപ്പിച്ചു നടത്തിയ 'മാനസോൽസവം' എന്ന ദേശീയ സാഹിത്യ സമ്മേളനത്തിന്റെ സ്വാഗതസംഘം കൺവീനറായി പ്രവർത്തിച്ചു.

ഇനി. ഡോ. കെ. ഗോപിനാഥൻ എഡിറ്റർ ചെയ്ത് തൃശൂർ കറൻ്റ് പ്രസിദ്ധീകരിച്ച 'ഇ.എം.എസ്. വാക്കും സമൂഹവും' എന്ന ഗ്രന്ഥത്തിൽ നിന്ന് ബാലചന്ദ്രന്റെ ഒരു വാക്യം: ഇ.എം.എസിന്റെ അറിവോ സമ്മതമോ അംഗീകാരമോ ആശീർവാദമോ ഇല്ലാതെതന്നെ ഒരു എഴുത്തുകാരൻ എന്ന നിലയിൽ അംഗീകാരം നേടാൻ എനിക്കു കഴിഞ്ഞു എന്ന കാര്യത്തിൽ അന്തർപമായ ചാരിതാർഥ്യം എനിക്കുണ്ട്. (കെ. കർണാകരനോട് അസൂയതോന്നും സഖാവ് ഇ.എമ്മിന്).

അക്കാദമി അവാർഡ് വാങ്ങിയവർ, നിരസിച്ചവർ, തിരിച്ചുകൊടുത്തവർ എന്ന ഭേദചിന്ത കൂടാതെ ഏതൊരു സാഹിത്യകാരന്റെയും ശവദാഹവും പുലകുളിയിടിയത്തിലും സർക്കാർ ഏറ്റെടുത്തു നടത്തട്ടെ. നെല്ലും അരിയും എണ്ണയും സിവിൽസപ്ലൈസ് വകുപ്പിന്റെ ഓണച്ചന്തയിൽനിന്ന്, വിറകു വനംവകുപ്പിന്റെ ഗോഡൗണിൽനിന്നും ഇളയതിന്റെ ദക്ഷിണ ദേവസ്വം വകുപ്പു നൽകണം. സ്വദേശി-വിദേശി ഭേദമന്യേ സകല ഷാപ്പുകൾക്കും ഉച്ചവരെ ഹർത്താൽ നിർബന്ധം. അനുശോചന പ്രമേയങ്ങളെ വിനോദനികുതിയിൽനിന്ന് തീർത്തും ഒഴിവാക്കണം. ശവസംസ്കാരവേളയിൽ പൊലീസ് ബാൻ്റ് 'ഹിയീസേ ജോളി ഗുഡ് ഫെല്ലോ' എന്ന ത്യാഗരാജ കീർത്തനം അറാണ രാഗത്തിൽ ആലപിക്കുകയുണ്ടായി ചെയ്താൽ സുഖം, സന്തോഷം, സമാധാനായങ്ങളട സമാധാനം.

